



יום טוב שבועות תש"פ הבעל"ט בחצרות הקודש

די הערצער פון גאנצן יהדות החרדית פאלטערן מיט פרייד און התרגשות, ווען דעם יו"ט וועט מען צוריק אריינגיין אין די בתי מדרשים און רוב אדמורי"ם וועלן צוריק אנהייבן אפרעכטן די שולחנות הטהרות כבימי קדם. בפרט שטייענדיג נאך אזא שווערע ביטערע תקופה, ווען כלל ישראל האט אזויפיל מיטגעמאכט און אזוי שווער געליטן, ובפרט פון דעם וואס די שערי בתי מקדש מעט זענען ליידער געווען פארשלאסן און מ'האט נישט געקענט זיך געהעריג צוזאמקומען דאווענען אין די בתי מדרשים און מיטהאלטן די עריכת השולחנות. הערשט אצינד א שפאנענדער רגש ביי ווען מ'גרייט זיך מיטצולעבן דעם געהויבענעם יום טוב, מיט אן התרוממות הנפש וחדוה עילאה, לשמוע אל הרנה ואל התפלה און מיטצוהאלטן די הייליגע טישן במשך די ימי החג בצילא דמהימנותא קדישא פון כ"ק אדמורי"ם שליט"א.

חסידים פון חו"ל וואס לעכצן צו זיין אויף שבועות אין בעלזא, דורך נכדו הרב שלום רוקח שליט"א: "מ'זאל זיך מצייר זיין כאילו מ'איז אין ירושלים אין בעלזא אויף שבועות".

גור: דער רבי וועט דאווענען בלויז מיט די בני המשפחה און געציילטע מקורבים בביתו נאווה קודש אין ירושלים. דינסטאג נאכמיטאג האבן טויזענטע בחורי גור געהאט די זכיה 'אדורכגיין' און זיך וואונטשן 'גוט יו"ט' ביים רבי'ן לקראת חג השבועות וועלכע איז געווען פון די גרויסע 'נסיעות' וואס די חסידים פלעגן פארן צום רבי'ן אויף יו"ט.

א מחזה הוד האט זיך אפגעשפילט אויף די לאנגע 'ירמיהו גאס' אין ירושלים פארנט פון גרויסן גור'ע ביהמ"ד ווען שווערע טויזענטע בחורים האבן זיך געשלענגעלט אין אריינע אפגערוקט איינער פון צווייטן צוויי מעטער לויט די רעגולאציעס. מאנטאג זענען 'אדורכגעגאנגען' די צענדליגע טויזענטע ילדי התלמודי תורה דחסידי גור בארה"ק. און

בעלזא: ערב יו"ט הארט פארן זמן וועט אין קרית בעלזא פארקומען די היסטארישע 'מעמד הכנסת שלשה ספרי תורה'. איין ספר תורה איז געשריבן געווארן מיט 30 יאהר צוריק בפקודת הק' פון כ"ק בעלזער רב שליט"א לעילו נשמת די בעלזער רבי'ס זי"ע אין די בעלזער חסידים פארן קריג. די צווייטער ספר תורה געשריבן געווארן מיט יאהרן צוריק לזכותו פון די אלע תורמים פונעם בנין ביהמ"ד הגדול אין קרית בעלזא די דריטע ספר תורה געשריבן דורך מרכז מוסדות בעלזא לזכותו פון כ"ק בעלזער רב שליט"א. די סיום כתיבות האותיות איז פארגעקומען דינסטאג במעון קדשו פונעם רב און ערב יו"ט פארן זמן וועט די ספר תורה ארויס גיין פון מעון הקודש צום ביהמ"ד הגדול במהקלות רבבות אלפי חסידים.

אין אנדערע נייעס, גרייט מען זיך צו אקאמאדירן א ריזן ציבור אויף יו"ט. לויט ווי ס'ווערט איבערגעגעבן וועלן אלע גאלער'יען אין ביהמ"ד הגדול געעפענט ווערן ווי ס'וועלן דאווענען די בחורים און אינגעלייט. עס וועט נישט זיין קיין עזרת נשים. דער רב שליט"א האט איבערגעגעבן פאר די

מיטוואך די טויזנטע אברכים. שבועות ביינאכט וועלן געפענט ווערן אלע בניני הישיבות אין אלע שטעט איבער ארה"ק ווי די בחורים וועלן קענען לערנען דורכאויס די גאנצע נאכט.

יזניץ שיכון: ממנחה עריו"ט ביז נאכ'ן שולה"ט בלי" יו"ט פאר די בחורים וואס זענען איינגעשפארט אין ישיבה. די איבריגע תפלות און שבת: אין ביהמ"ד הגדול פאר תושבי השיכון. יונגעלייט ביז די דרייסיג אין די גאלעריע. שלה"ט ליל שב"ק בביהמ"ד הגדול פאר די בחורים וואס זענען נישט איינגעשפארט. ס"ג בשב"ק בביהמ"ד הגדול לתושבי השיכון. שולה"ט נעילת החג און פארשפיל פון אייניקל בביהמ"ד הגדול פאר חסידים פון אויסער די שטאט.

סאטמאר: דער רבי שליט"א וועט אויפטרעטן מיט שיחת הכנה פאר תפלת מעריב ערב יו"ט. די טיש נעילת החג וועט פארקומען פרי נאכמיטאג כדי מ'זאל שוין זיין געענדיגט ביים זמן ר"ת און פארמיידן 'בילדער כאפעריי' וועלכע קען גורם זיין צו קאנצוקווענצן. לכבוד יו"ט וועט מען באנייען די פרישע צוגעבויעטע פליגל אויף דרום זייט פון ביהמ"ד וואס וועט באנוצט ווערן ספעציעל פאר די עלטערע יודן און יודן מיט געזונטהייט פראבלעמען. אזוי אויך ווערט איבערגעגעבן פון די עסקנים פ' אז יעדער מתפלל זאל גיין אנגעטון מיט א מאסק אויפן פנים, קומען און גיין צוביסלעך און נישט אויף איינמאל. ביי 'יזכור' וועט דער ציבור נישט שטיין אינדרויסן נאר אינערווייניג אויף אנדערע שטאקן פון בנין. אזוי ווי אויך האבן די עסקנים געבעטן אז אויב קומען ריפארטער זאל קיינער נישט צוגיין רעדן צו זיי.

סקווירא: דער רבי שליט"א וועט בעז"ה פראווענען דעם יו"ט שבועות סיי די תפילות און סיי די טישן אין בית מדרש הגדול. עס וועט זיין א גורל מיט די אותיות פון די משפחה נעמען ווער ס'וועט וואס קענען מיטהאלטן. נאר מענער און בחורים נאך די בר מצוה וועלן קענען מיטהאלטן די תפילות און טישן, עסקנים בעטן אז מען זאל נישט ברענגן קינדער.

עלטערע אידן אדער אידן מיט געזונטהייט קאמפלעקאציעס זאלן נישט קומען אין בית מדרש פארן זיך דורכרעדן מיט א דאקטער. אנ"ש פון אויסער דעם שטעטל וועלן אויך קענען מיטהאלטן דעם יו"ט שבועות אויף די זעלבע סדר פון די משפחה נעמען, אבער עס וועט נישט זיין צוגעשטעלט סעודות אדער דירות, יעדער וועט זיך דארפן אליינס מסדר זיין א פלאץ צו שלאפן און צו עסן.

אין אנדערע נייעס האט מען אויסגעשטעלט א ספעציעלע סדר ווער ס'קען מיטהאלטן וואס: אתיות ב', ג', ט', י', נ', ע = שחרית ערשטע טאג, טיש מיטל-נאכט. אותיות א', ז', מ', ק', ר', ש' = ערשטע מעריב, שבת מיטאג טיש, של"ס. אותיות ד', ה', ו', כ', ל', ס', פ', צ' = טיש ערשטע נאכט, ערשטע בייטאג טיש, שחרית יום ב'. בני כ"ק מרן אדמו"ר

שליט"א וועלן דאווענען אין די בניני המוסדות ווי זיי וועלן צי גיין הלל מוסף און אקדמות. די זקני אנ"ש פון 70 און העכער קענען קומען ווען ס'איז זיי לייכטער.

שבת בייטאג די צווייטע טאג יו"ט ווען ס'איז אויך דא באווארפענס קענען קומען די חתן און די מחותנים און זיידעס און די ברידערס פון די חתן און כלה ווי אויך וועט איין חלק פון די ווייבער שול זיין אפן פאר די נשים מחותנ'עסטעס און געשוויסטער פון די חתן און נשים וואס דארפן זאגן יזכור

באבוב: אין חצר הקודש באבוב וועלן אלע תפלות ועריכת השולחנות פארקומען אין ביהמ"ד הגדול. די בחורים אין עזרת נשים און די יונגעלייט אין היכל הביהמ"ד. אויף שלש סעודות און נעילת החג בעטן די עסקנים מיטצוברענגען אייגענע עסן און זיך וואשן אינדערהיים.

באבוב-45: אלע תפלות ועריכת השולחנות וועלן פארקומען אין ביהמ"ד הגדול און אין די יעצטיגע טעג האבן די חסידים אריינגעשיקט ספעציעלע צעטלעך פאר די עסקנים. תיקון ליל שבועות און מוסף יו"ט וועט דער רבי דאווענען מיט די בחורים וואס וועלן זיין פלאצירט אין בנין המתכתא. אזוי אויך ווערט געבויעט א גלאזערנע פענסטער ארום דעם רבינ'ס פלאץ.

טשערנאביל: פון חצר הקודש טשערנאביל איז געמאלדן געווארן אז דעם יו"ט שבועות וועלן נאר מיטהאלטן די חסידים וואס וואינען אין בניברק, אבער די חסידים פון אנדערע שטעט זאלן נישט קומען צו פארן נאר בלייבן איש על מחנהו ועל דגלו. די בחורים וועלן דאווענען עקסטער אין ישיבה און דער רבי שליט"א וועט קומען דאווענען 'קבלת שבת' מיט די בחורים.

צאנז: דער רבי שליט"א וועט דאווענען די תפילות פארנט פון מען קדשו אין קרית צאנז און דער עולם וועט מיטהאלטן פונעם שטח פארנט פון ביתו נאוה קודש.

אמשינוב: אלע תפלות ועריכת השולחנות וועלן געפראוועט ווערן ווי געהעריג. אין די יעצטיגע טעג האט מען צוגעבויעט א ריזן שאטער אויפן דאך פון בנין הביהמ"ד צו אקאמאדירן די פילע געסט אויף יו"ט

באיאן: בפקודת הקודש פון רבי'ן שליט"א איז פארבאטן צו קומען פון חוץ לעיר און עס איז נאר ערלויבט פאר אנ"ש ירושלים מיטצוהאלטן דעם יו"ט ביים רבי'ן.

תולדות אברהם יצחק: אלע תפלות ועריכת השולחנות וועלן פארקומען ווי געווענליך. דער רבי שליט"א האט אויפגעטראטן מיט דרשת חיזוק פאר די חסידים אין בארא פארק און צווישן אנדערע האט דער רבי געזאגט אז לויטן

פלאן האט געהייסן אז דער רבי וועט פראווענען שבעות אין בארא פארק אבער עס האט זיך נישט אויסגעארבעט. דער רבי האט בארוהיגט זאגענדיג אז בעז"ה וועט מען עס משלים זיין די קומענדיגע יאהר שבעות תשפ"א.

תולדות אהרן: צוגעכלייגט 4 גאלעריעס אין אלע היכלי התפילות אין בנין וועלן זיין אפען מזאל זיך קענען צושפרייטן. אזוי אויך וועט מען דעם יו"ט באנייען א נייע מקוה טהרה בלויז אויף יו"ט דערנאך וועט מען צו ענדיגן מיטן בויען ביז ראש השנה ווען ס'ווערט געפראוועט ווערן די מעמד חנוכת המקוה טהרה.

דאראג: דעם יו"ט וועט באנייט ווערן א נייעם ארון קודש אין ביהמ"ד הגדול אזוי אויך וועט שבת פארקומען די עלייה לתורה פארן רבינ'ס אייניקל החותן זוהן ביי חתנו הרב ישראל פאנעט

רחמיסטריווקא מב"פ: האד' מרחמיסטריווקא וועט אפרעכטן אלע תפילות אין טישן בבית מדרשו הגדול אין בארא פארק, די עלטערע יודן וועלן זיצן אין ווייבער שוהל אזוי אויך די בחורים צווייטן חלק אין עזרת נשים

רחמיסטריווקא ירושלים: דער רבי שליט"א וועט נישט ארויסקומען צו די תפלות ועריכת השולחנות נאר ארויסקומען צום נעילת החג.

מאקאווא: הגה"צ גאב"ד מאקאווא שליט"א וועט צום נאך 20 יאהר זיין אין מעזיבוז שבעות דאס יאהר וויילן במעון קדשו אין קרית אתא. טראצדעם וואס מ'האט פארן רב געשאפט די נויטיגע פערמיטן צו קענען אריינפארן קיין אוקריינא האט די רב דאס אפגעזאגט זאנגנדיג אז קיינער קען נישט פארן וועט ער נישט זיין קיין יוצא מן הכלל אין וויילן מיט עדת צאן מרעיתו אין בית מדרשו אין קרית אתא.

מחסידי אומות העולם:

פרעזידענט טראמפ פאדערט:

"עפענט בתי מדרשים שוין יעצט!"

פארשטריבן געווארן גאנצע צוויי חדשים. טראצדעם וואס א פרעזידענט האט נישט די לעגאלע כח איבערצושטייגן א גאווענער, האט מען נישט געהערט קיין אנטווארט פון גאווענער דערקעגן און לויט ווי דער מעיאר דיבלאזיא האט געזאגט פרייטאג, זענען בתי מדרשים קיינמאל נישט פארשפארט געווארן לויטן געזעץ און אויך דער גאווענער איז מסכים אז בתי מדרשים זאלן זיין אפן, נאר עס זאל זיין אויסגעהאלטן לויט די רעגולאציעס.

כ"ק אדמו"ר מגאלאנטא שליט"א האט געמאכט א 'מי שברך' הנותן תשועה למלכים לכבודו פונעם געערטן חסיד אומות העולם פרעזידענט טראמפ ירום הודו און האט זיך ארויסגעלאזט אין א טאנץ 'חסדי ה' און 'בך בטחור' אז אלע קהלה-מיטגלידער זענען ב"ה געזונט אין די צייט וואס דער גאלאנט'ע ביהמ"ד איז קיינמאל נישט געווען פארשלאסן. **כ"ק אדמו"ר מסאטמאר (מהר"א)** שליט"א האט זיך אויסגעדרוקט ביים עריכת השולחן אז די דעקלעראציע פון פרעזידענט איז א בחינה פון 'חסד שבמלכות'.

כ"ק אדמו"ר מויען שליט"א האט ארויסגעברענגט דעם שבת ביים פרקי אבות שיעור, אז מ'איז שוין אנגעקומען צו דעם אז אויך דער גוי פארשטייט שוין די וויכטיגקייט פון בתי מדרשים און די כח פון אידישע תפלות. דערביי האט דער רבי שליט"א געגעבן א שבח והודאה לה' אז יעדער איינער פון די קהלה איז געזונט און קיינער האט אפילו נישט געדארפט צוקומען צו א ווענטילעיטער אין די צייט וואס די וויענ'ע ביהמ"ד איז קיינמאל נישט געווען פארשפארט.

גרויס פרייד האט ארומגענומען דאס יהדות החרדית אין אמעריקא, ווען דעם פרייטאג איז געמאלדן געווארן אין א שארפע סטעיטמענט דורך דער הויעכגעשעצטער חסיד אומות העולם פרעזידענט טראמפ יר"ה, אז בתי מדרשים זאלן זיך זאפארט צוריק עפענען שוין יעצט. דער פרעזידענט האט אפעלירט צו גאווענער'ס פון די פאראייניגטע שטאטן צו ערלויבן די עפענונג פון 'צענטראלע סערוויסעס געביידעס' וואס לויט איהם דארף דאס אויך אריינרעכענען בתי מדרשים און להבדיל קירכעס, זאגענדיג אז עס איז אן אומרעכט אז צענטראלע געשעפטן זענען ערלויבט צו זיין אפן אבער בתי מדרשים נישט. אויב איינער האט א פראגע קען מען אים רופן אבער זיי וועלן נישט זיין סוקסעספול מיט דעם רוף.

דער פרעזידענט האט ערקלערט אז בתי מדרשים זענען פלעצער וואס האלטן צוזאמען די סעסייעטי און ברענגען נענטער די געמיינדע און איז א צענטראלע טייל אין לעבן פון די אמעריקאנע באפעלקערונג. ער האט אויסגעפירט אז ער קען גוט די קהלה פירער און ער ווייסט אז זיי זארגען זיך פאר די וואויל-זיין פון זייערע קהלות און זוכן נישט זייער שלעכט'ס און דערפאר וועלן זיי זיכער מאכן אז די קהלה-מיטגלידער זענען פארזיכערט בשעת'ן דאווענען.

נאכפאלגענדיג די שארפע דעקלעראציע פון פרעזידענט האט א געוואלדיגע פרייד ארומגענומען דאס גאנצע יהדות החרדית זעענדיג א שיין פון האפענונג צוריק צו קענען דאווענען און לערנען אין די בתי מדרשים פון ווי מ'איז

כ"ק אדמו"ר מקאליש-פלעטבוש שליט"א האט געמאכט א 'מי שברך' פאר'ן פרעזידענט און א 'מי שפרע' פאר'ן גאווענער קאומא וועלכע האט גורם געווען אז צענדליגע יודישע קינדער זאלן געהרג'ט ווערן אין די שפיטעלער און האט זיך אנגערעדט מיט שרעקליכע דברי כפירה. אויך האט דער רבי שליט"א געבענטשט 'ברכת הגומל' און גהייסן דעם ציבור יוצא זיין נאכ'ן דורכלעבן די שרעקליכע מגיפה.

פון חצר הקודש סקווירא איז געמאלדן געווארן הארט פאר'ן זמן כניסת השבת, אז אין ליכט פון דעם פרעזידענט'ס דעקלעראציע וועט מען האבן די זכיה אז כ"ק אדמו"ר מסקווירא שליט"א וועט אפרעכטן די עריכת השולחנות אין ביהמ"ד הגדול ברוב עם הדרת מלך, נאך גאנצע צוויי חדשים וואס די חסידים האבן נישט זוכה געווען לחזות פני הקודש. די תפלות זענען נאך פארגעקומען אין די הויפן ווי ביז-דאן צוליב דעם וואס די דעקלעראציע איז געמאלדן געווארן עטליכע שעה פאר'ן זמן כניסת השבת, אבער די עריכת השולחנות איז דערווייל איינגעטיילט געווארן עפ"י הגורל.

אין חצר הקודש באבוב איז געפראוועט געווארן א גאר דערהויבענע שבת און די חסידים זאגן אז שוין לאנג וואס מ'האט נישט געזען דעם רב שליט"א אין אזא אויפגעלייגטע

מוסדות החינוך אין לינדען

מיט גרויס פרייד ווערט געמאלדן איבער א היסטארישע דורכברוך אינערהאלב די אויפבליה פון דעם נייעם חרדישע ישוב אין לינדען ניו דזורסי, ווען אין די יעצטיגע טעג איז ענדגילטיג געשלאסן געווארן די קאנטראקט אויף א ריזיגן שטח וואו עס וועט בקרוב געבויעט ווערן 'מוסדות התורה והחינוך' פאר 'ילדי לינדען' - סיי א תלמוד תורה און סיי א מיידל שולע. אין די יעצטיגע טעג ווערט אוועקגעשטעלט א 'וועד הרוחני' וואס וועט פארקערפערן פארשטייער פון אלע קהלות תושבי לינדען בהתעייצות די מייסד הקריה כ"ק אדמו"ר מקאסאן שליט"א. אזוי אויך ווערט אוועקגעשטעלט א 'וועד הגשמי' פון חשובע בעלי בתים וואס וועלן זיך אפגעבן מיט די אדמיניעסטראציע על צד היותר טוב.

עס וועט זיין צו באקומען אפלעקאציעס זיך איינצושרייבן אין תלמוד תורה ביז כתה'ו' און אין מיידל שולע ביז די פיפטע קלאס.

נייע "ראב"ד" אין בעלזא

נעכטן איז אפגעראכטן געווארן אין קהלת בעלזא די 'מעמד הכתרה' וואו עס איז אויפגענומען געווארן הגה"צ ר' חיים צבי שפירא שליט"א רב קהל חסידים ב"ב אלס 'ראב"ד קהלות מחזיקי הדת'. אזוי אויך האט מען אויפגענומען הרה"ג ר' שמאי גראס שליט"א אלס 'חבר הדב"ץ מחזיקי הדת'. יאריכו ימים על ממלכתם.

גיסטע. דער רב שליט"א האט געדאווענט פאר'ן עמוד תפלת מנחה ער"ש און אויך תפלת מוסף ווי דער רב האט געזינגען 'ישמחו' כנהוג אין די 'שיינע שבתים'. שלש סעודות האט דער רב געפראוועט אין ביהמ"ד הגדול ברוב עם הדרת מלך, בשעת ווען דער רב איז געזעצן אפגערוקט אויף א פלאטפארמע און די בחורים האבן מיטגעהאלטן פון ווייבער-שול. אויך כ"ק אדמו"ר מפאפא שליט"א איז צום ערשטן מאל אריינגעקומען דעם מוצאי שבת אין ביהמ"ד הגדול אין וומסב"ג און אפגעראכטן די סעודת הילולא פון פעטער הרה"ק בעל קרן לדוד זצ"ל.

פרעזידענט טראמפ: "עפען די מוסדות!"

אין נאך א שיין פון האפענונג צו קענען צוריק עפענען מוסדות התורה והחינוך אין ניו יורק, האט דאס יהדות החרדית אויפגענומען מיט פרייד א מעסעדזש וואס איז נעכטן ארויסגעשיקט געווארן דורך חסיד אומות העולם פרעזידענט טראמפ יר"ה ווי ער טוט פאדערן זאפארט צו עפענען אלע שולעס איבער אמעריקא. יעצט איז די שליסעל געוואנדן אין די מנהלי המוסדות צו טון די פאקטישע פעולות למעשה און עפענען די מוסדות אזוי ווי אסאך היימישע מוסדות התורה האבן שוין געטון וממנו ילמדו וכן יעשו.

שארפע ווערטער פון כ"ק אדמו"ר מגאלאנטא שליט"א

שארפע ווערטער לאור הזמן זענען געהערט געווארן נעכטן ביינאכט פון כ"ק מרן האדמו"ר מגאלאנטא שליט"א בבית מדרשו אין וומס"ב. דער רבי שליט"א האט אנגעהויבן: "איך ווייס אז איך גיי פאר דעם לייזן, אבער איך האלט אז דאס געמוזט געזאגט געווארן". מיט גרויס ווייטאג האט די גאלאנטא רבי ארויסגעזאגט זייער קלאר און דייטליך וואס ס'גייט פאר די לעצטע תקופה אז ס'איז אויפגעשטאנען א כת מיט האט-לייניס וואס ווערט געפיטערט טעגליך מיט ליצנות און דברי זלזול אויף רבנים ומנהיגי ישראל: "ס'איז דא א האטליין, וואס טוט מבזה זיין תלמידי חכמים! אויף די שענסטע און בעסטע מורי הוראות יראים ושלמים וואס אונז האב מיר זאגן זיי דארט אלע לשונות של גנאי... ווען עס וואלט געווען א ביי"ד וואלט מען זיי מנדה געווען, ס'איז נישט קיין שום ספק אין דעם! יעדער האלט שוין היינט אז קאראנא האט נישט קיין רפואה, דאס שטייט אין די גמרא "המבזה תלמידי חכמים אין תרופה למכתו" וואס דאס איז די מגיפה.

דער רב שליט"א האט ארוסגעברענגט אז ער האט געלערנט פיהר יאהר אין די געזונטע יארן פון הרה"ק מסאטמאר זי"ע און טראצדעם וואס דער רבי זי"ע האט געפירט שווערע מערכות למען קדושתן של ישראל האט ער קיינמאל נישט באטיטלט רבנים מיט לויזונגען און אפילו ביי די בחורים

האט קיינער נישט אזוי גערעדט. די מהלך פון אראפרייסן רבנים און רעדן אזוי וואו זיי קומט פון הרצל ימ"ש די מייסד הציונות וואס שרייבט אין זיין בוך "אראפ מיט די רבנים". דער רבי שליט"א האט אויסגעפירט: "איך האב נישט קיין הו"א אז איך גיי מתקן זיין די אידן, פונקט פארקערט, מארגן וועט שוין דארטן קעגן מיר, עס איז שוין געווען און עס וועט זיין... אבער פאר אונזערע אידן, דארף מען צו וויסן אז דאס איז אסור בתכלית האיסור..."

אזוי אויך האט דער רבי גערעדט גאר שארף קעגן 'חברה שומרים' ד'וויליאמסבורג' וועלכע האבן מיטגעארבעט מיט די מלשינים אפצושפארן די בתי מדרשים. דער רב שליט"א האט זיי אנגערופן 'מחריבי קריתא'.

"טעלעפאן ריין" - אין ביהמ"ד הגדול באבוב

היינט צופרי האט כ"ק אדמו"ר מבאבוב שליט"א אפגעראכטן א 'מסיבת לחיים' אין גרויסן ביהמ"ד ברוב עם הדרת מלך און אויפגעטראטן מיט לענגערע דברות קודש פון איבער א שעה צייט. צווישן אנדערע האט דער רבי ארויסגעברענגט שבת והודאה לה' אז מ'קען זיך צוריק צוזאמנקומען אין ביהמ"ד און איבער די חשיבות פון מאכן די ריכטיגע הכנה פאר'ן דאווענען. דערביי האט דער רב שליט"א געמאלדן אז 'ביהמ"ד באבוב' איז "טעלעפאן ריין" און מ'קען נישט אריינקומען אין ביהמ"ד מיט אן אפענעם טעלעפאן. — "דער וואס שפירט אז זיין טעלעפאן מוז בלייבן אפן — זאל מוחל זיין און נישט קומען דאווענען ביי אונז אין בית המדרש..." — האט דער רב שליט"א אויסגעפירט.

קלענערע חתונה-זאלן אין ארה"ק ווערט ריאליטעט

אין ווייטערדיגע אנטוויקלונגען איבער די פרישע דורכברוך אין איינשפארן די אומגעהויערע חתונה הוצאות א דאנק די יעצטיגע עפעדמיע, איז געמאלדן געווארן היינט פון חצר הקודש קארלין-סטאלין אז בפקודת הקודש פון כ"ק אדמו"ר מקארלין-סטאלין שליט"א זענען אויסגעארבעט געווארן פארשידענע נייע תקנות לתועלת הציבור.

די פרישע תקנות הייבט זיך אן מיט די נייע 'בר מצוה' תקנה, אז פון היינט און ווייטער וועט מען מבטל זיין דאס בר מצוה מאכן אין זאלן, נאר ביום הבר מצוה וועט אפגעראכטן ווערן די סעודה אין שטוב מיט בלויז צען מענטשן און די שבת נאכ'ן בר מצוה וועט זיין א קידוש אין ביהמ"ד ווי דער ציבור וועט קענען וואונטשן מזל טוב. פארשטייט זיך אז די קידוש וועט זיין אויסגעהאלטן לויט די 'קידוש תקנות' וואס ווערט אהערגעשטעלט דורך די גבאים פון די בתי מדרשים. פאר די וואס ס'קומט זיי אן שווער צו מאכן א קידוש שבת צופרי וועלן פראווענען א 'מסיבת לחיים' נאך מעריב כליל הבר מצוה ווי דער ציבור וועט קענען קומען וואונטשן מזל טוב אין ביהמ"ד.

צווישן די נייע תקנות ווערט אריינגערעכנט מבטל צו זיין דאס ארויסשיקן חתונה-איינלאדענונג ברייוו, און מ'וועט נאר שיקן דורך אימעיל. די חתונה וועט פארקומען אין א קלענערע זאל וואס וועט בלויז קאסטן טויזענט דאללער א צד. עס וועלן זיך בלויז באטייליגן די נאנטע בני המשפחה און עס וועט צוגעשטעלט ווערן לייכטע איבערבייס אין פלעסטיק געצייג. ביי די מצוה טאנץ באנוצט מען זיך נישט מיט א גראמער און די שבע ברכות'ן נאר אין א שטוב.

אויך אין קהלת צאנז האט מען אנגעהויבן נעמען ערענסטע שריט איינצוצוימען די אומגעהויערע הוצאת החתונה און עס איז געמאלדן געווארן דעם פרייטאג, אז אנגעהויבן פון דעם קומענדיגן ט' סיון וועט זיין א געלעגנהייט פאר מחותנים חתונה צו מאכן אין הויף פון די מיידל שולע אין קרית צאנז, נתניה פאר די שפאט-ביליגע פרייז פון בלויז \$2000 יעדע צד. די חתונות וואס וועלן פארקומען אין הויף וועלן דארפן נאכקומען פארשידענע תקנות, צווישן זיי נישט איינצולאדענען מער ווי הונדערט מענטשן און נאך עטליכע איינצוימונגען. דאס קומט אין די זעלבע צייט וואס אין קהלת באיאן וועט מארגען מאנטאג פארקומען די ערשטע חתונה אין הויף פון די מיידל שולע אין ביתר עילית, ווי די חתונה קאסט ווייניגער ווי צוויי טויזענט דאללער א צד.

אין אנדערע נייעס איז פארגעקומען אן 'אסיפת עסקני הקהלות' דעם מאנטאג אין וומסב"ג, ווי עס האבן זיך צוזאמענגעמערקט צענדליגע עסקנים פון די גרעסערע קהלות איבער ניו יורק און ניו דזורסי און מטכ"ס עצה זיין ווי אזוי אדורכצופירן די פרישע געדאנקען אויך אין ניו יורק.

טויזענטע בחורים ביים 'אדורכגיין' אין גור

חסידי גור צייכענען צו אויף מורא'דיגע לשונות וועלכע זענען געהערט געווארן פון כ"ק אדמו"ר מגור שליט"א בשעת ווען די טויזענטע בחורים און יונגעלייט זענען 'אדורכגעגאנגען' זיך וואונטשן ביים רבי'ן. דער רבי שליט"א האט זיך אויסגעדריקט פאר הרב לייבל פאזינסבאסקי הי"ו: "זיי מיינען אז מ'קומט זאגן גוט יום טוב. זיי ווייסן נישט וואס א טובה זיי באקומען סיי אין גשמיות און סיי אין רוחניות". נאך א שעה וואס די בחורים זענען אדורכגעגאנגען, האט דער רבי שליט"א געפרעגט פון הרב איטשע מאיר טאומאן הי"ו וויפיל בחורים שטייען אינדרויסן און צו מ'היט אויף די רעגולאציעס פון שטיין אפגערוקט צוויי מעטער איינער פונעם צווייטן.

דאן האט דער רבי שליט"א געזאגט: "איך ווייס אז עס איז נישט פשוט צו קומען און ווארטן אסאך צייט. אבער די טובה וואס מ'קען טון פאר א יוד אין די טעג פאר שבועות איז לאין שיעור". נאכ'ן 'אדורכגיין' האט דער רבי געזאגט: "די גאנצע כח פון רבי עקיבא איז געווען זיינע תלמידים. ומתלמידי יותר מכולם. אין די טעג וואס זיינע תלמידים האבן נפטר געוועזן, איז דא א כח מתקן זיין, דורך די תלמידים די חסידים און מהפך זיין אלעס לטובה". עכלש"ק.



עמוד התורה

הרה"ק מסקווירא זצוק"ל

ערשט נאכדעם זיך גענומען צום שו"ע. הג"ר חיים זצ"ל לייגט צו: "דער רבי פלעגט לייגן א דגוש צווישן אנדערע אויפן "פרי מגדים" און "שו"ע הרב"...



אין די בחור'ישע יארן האט דער רבי געהאט א שיעור יעדן פרייטאג נאכט'ס אין חומש רש"י ומפרשי התורה, וואס ער האט געלערנט אינאיינעם מיט הרה"ג ר' חיים ביק זצ"ל און ער פלעגט גיין א מרחק רב צו זיין הויז יעדע וואך. און זיי האבן עוסק געווען בתורה ביז טיף אין די נאכט. אזוי אויך פלעגט דער רבי שוין אויפשטיין 4 פארטאג'ס, גיין אין מקוה און עוסק זיין בתורה פאר עטליכע שעות ביזן זמן תפלת שחרית. נישט אומזיסט האט זיך רבו הגאון ר' גדלי' שארר זצ"ל אויסגעדרוקט צו כ"ק אדמו"ר מבאיהן זצ"ל: "דער סקווער'ער רבי איז פון מיינע בעסטע תלמידים"...

לימוד התורה בהצנע לכת

ווי שוין ערווענט, איז דעם רבי'נס גאנצע מהות געוועהן "בהצנע לכת עם ה' אלוקיך". דאס האט זיך ווידער ארויסגעצייגט ביי דעם ענין פון "לימוד התורה". דאך פלעגט דאס דער רבי ז"ל פרובירן צו באהאלטן פון די ארומיגע. ער פלעגט זיך נישט אויפטון מיט זיין לערנען. עס איז געווען בינו ובין קונו כדרך הבעש"ט ותלמידיו הק'. די נאנטע מקורבים וועלכע האבן צוגעזעהן דעם הייליגן סדר היום, קענען אבער יא מעיד זיין איבער די געוואלדיגע התמדת התורה פונם רבי'ן. רוב פונם טאג איז דער רבי געזיצן אין זיין צימער אין ביהמ"ד מעוטף בטלית ותפילין און עוסק געוועהן בתורה שעות ארוכות, נאכדעם וואס דער רבי פלעגט שוין גיין אין מקוה 5 פארטאג'ס און פלעגט הערשט דאווענען ביי חצות כנהוג אצל

שטייענדיג ביים יום טוב שבועות, חג מתן תורתנו איז ווי פאסיג צו באשרייבן איבער די חלק 'עמוד התורה' וועלכע האט פארקערפערט דעם דמות פון הרה"ק מסקווירא זצ"ל. טראצדעם וואס אין די וועלט איז דער רבי זצ"ל באקאנט געווארן אלס לעגענדארער 'מלאך המושיע' פון צענדליגע טויזענטע יודן בעת צרתם און ווי הרה"ק רבי אהרן קאטלער זצ"ל ראש ישיבה ד'לעיקוואוד האט אים באצייכענט אלס 'עמוד החסד בדורינו', האט דער רבי זצ"ל, ברוב ענותנותו, זיכער געמאכט צו פארהוילן פון די וועלט איבער זיין התמדת התורה. מען דערציילט אז דער חפץ חיים זצ"ל און דער בריסקער רב זצ"ל זענען געווען אויסטערלישע בעלי חסד און זיך אוועקגעגעבן פאר יודנס וועגן מיט מסירת נפש, אבער האבן געבעטן דעם אויבערשטן אז מ'זאל נישט וויסן דערפון און דערפאר איז דאס נישט באקאנט אויף די וועלט און מ'ווייסט נאר איבער זייער גדלות בתורה. ביים רבי'ן זצ"ל קען מען זאגן די זעלבע זאך: מרוב ענותנותו האט ער נישט געוואלט אז מ'זאל וויסן איבער זיין גדלות בתורה און דערפאר האט ער עס פארשלייערט אין 'מעשי חסד' וועלכע האט אין יענע צייטן נישט געברענגט קיין עקסטערע כבוד און זיכער נישט חסידים. אנדערש ווי היינט ווען 'עסקנות' איז אזאך וואס ברענגט מיט זיך כבוד און געלט.



דער רבי זצ"ל איז געוועהן א גאון עצום, געלערנט בהתמדה רבה טעג און נעכט און געוועהן בקי בש"ס ובפוסקים, בנגלה ובנסתר, כמוכח בקופסא. די וואס האבן געהאט די זכיה מיטצולעבן זיין הייליגן טאגטעגליכן לעבנסשטייגער, קענען מעיד זיין אז יעדע ריר פונם רבי'ן איז געוועהן אויסגעהאלטן עפ"י התורה וההלכה, ווי מ'האט געזעהן בחוש אז דא שטייט א צדיק וואס איז בקי בד' חלקי שו"ע מיט א בהירות. דאך פלעגט דאס דער רבי ז"ל פרובירן צו באהאלטן פון די ארומיגע. ער פלעגט זיך נישט אויפטון מיט זיין לערנען, און עס איז געווען בינו ובין קונו כדרך הבעש"ט ותלמידיו הק'.

התמדתו בתורה

די "תורה ודעת" תלמידים פון יענע יארן דערציילן מיט התרגשות די געוואלדיגע התמדת התורה פונם רבי'ן ז"ל בין כותלי הישיבה, האבענדיג געענדיגט "גאנץ ש"ס" אלס בחור(!)... דער רבי פלעגט זיצן און הארעווען צוזאמען מיט זיין חברותא הגאון ר' שמערל שולמאן זצ"ל פאר עטליכע שעות ברציפות לעומקה ולרחבה של תורה. אזוי אויך פלעגט דער רבי לערנען א 'שיעור בהלכה' מיט ידידו וש"ב הגה"צ ר' חיים טווערסקי זצ"ל אב"ד טשערנאביל, וועלכע האט געדינט אין די שפעטערע יארן אלס דער רב פון 'מיימאנעדיס שפיטאל' אין ב"פ. דער טשערנאבילער רב פלעגט דערציילן איבער די געוואלדיגע קלארע מהלך הלימוד פונם רבי'ן ז"ל. דער רבי פלעגט אנהויבן פון גפ"ת, גייענדיג צום טור, ב"י וכו', און

בראשונה, און פרעגן במתק לשון צדיק: "ווי שטייט נאר דארט?"...

דער רבי ז"ל פלעגט כסדר מאנען פון די בחורים אין מתיבתא: "מ'זאל נעמען א ספר און לערנען פארן דאווענען", "מ'זאל נישט בטל'ן די צייט נאר זיצן און לערנען". אזוי אויך פלעגט ער כסדר ענדיגן די שמועסן בברכת קדשו: "מ'זאל קענען זיצן און לערנען ווי ס'דארף צו זיין".... דער רבי האט זיך אמאל אויסגעדרוקט: "איך וויל נישט קיין ישיבה פון 'באבקעס' – איך וויל א ישיבה ווי בחורים זאלן זיצן און קלאר דורכטוהן א סוגיא"....

רבוה"ק ז"ע. אינצווישן איז ער געוועהן פארשפארט בחדר קדשו און עוסק געוועהן בתורת הנגלה והנסתר, ווען דער רבי האט נאר געענטפערט אויף 'פקוח נפש' שאלות. אזוי אויך נאכן דאווענען איז ער געזעצן בחדרו מעוטף בטלית ותפילין און עוסק געוועהן בתורה. הערשט עטליכע שעה נאכן דאווענען פלעגט דער רבי אנהויבן מיט די הייליגע עבודה צו דינען אלס די 'עמוד החסד' פונם דור.



אפילו אין א גרויס חלק פונם טאג האט דער רבי ז"ל זיך מוסר נפש געוועהן פארן כלל ישראל, דינענדיג אלס דער 'אביהם של חולי ישראל', פלעגט ער אויסנוצן די פאהר מינוטן בין גברא לגברא און לערנען. אזוי אויך איז מעיד ר' יוחנן שור הל"ו פון די ערשטע תלמידים אין די מתיבתא: "ווען אימער איך בין אריין צום רבי'ן ז"ע, אדער אדורכגעוואקט דעם רבי'נס צימער איז שטענדיג געליגן אויפן טיש א גמרא, און יעדע איבריגע מינוט האט מען געהערט דעם רבי'נס קול תורה".

הרבצת התורה

דעם רבי'נס התמדת התורה האט ארויסגעשטראלט ביי די דברות קודש פאר אנ"ש אין פארשידענע געלעגענהייטן. ווי למשל, ביים פשעטל יום ה' דחנוכה, אדער ביי די שמועסן פאר די בחורי חמד פון די מתיבתא הק' וכו', ווי דער רבי פלעגט צוזאם ווארפן אגדות ומאמרי חז"ל, ראשונים ואחרונים, נגלה ונסתר, ווען ס'פלעגט זיך גיסן מפה קדשו פנינים יקרים ודברים נחמדים. ביי די שמועסן האט מען געקענט באמערקן אז דער רבי וויל נישט איבערזאגן א מאמר חז"ל גלאטיג שגור בלשוננו, נאר ער פלעגט זיך ארומדרייען בענוות חן צו די יושבים



די אויסטערלישע מסירת נפש פונם רבי'ן ז"ל אויפצושטעלן די הייליגע "מוסדות סקווירא" איז דאך נאר געוועהן צוליב דעם איינעם ציהל: "שלא תשתכח תורה מישראל". אויף דעם האט ער געשוויצט און אויף דעם האט ער געגארט און געגלוסט: "פארשפרייטן 'תורה' און אידישקייט אין אמעריקא". הרב יוחנן שור שליט"א דערציילט: אין יענע יארן פלעגן די בחורים פון מתיבתא דאווענען מיטן רבי'נס מנין וועלכע האט זיך אנגעהויבן שפעט. איין טאג רופט מיר די רבי צוזאמען מיט צוויי בחורים, אין זיין צימער, און ער האט זיך אנטשולדיגט פאר אונז פארן דאווענען שפעט, זאגענדיג אז וויבאלד ער איז נישט געוועהן געזונט האט ער געמוזט דאווענען שפעט. אבער פון היינט און ווייטער גייט ער דאווענען פרי, ווייל ער וויל נישט גורם זיין קיין ביטול תורה....

דער רבי פלעגט זיך כסדר נאכפרעגן ביי די רמ"ם ומנהלים איבער די הצלחה פון יעדן תלמיד באזונדער, און ווען ער פלעגט הערן גוטע גריסן איז דאס געוועהן ביי איהם די גרעסטע שמחה. אזוי אויך האט דער רבי געשעפט א נחת רוח פון די הייליגע 'כולל אברכים' אין וועלכע ס'האבן זיך געציילט די גרעסטע ת"ח מופלגים פונם אומגעגענט. א טייל פון זיי זענען היינט פון די חשוב'ע רבנים איבער די וועלט.

דער רבי ז"ל מיט "תורה הקדושה" זענען געוועהן 'איינס געבינדן מיטן צווייטן'. דער רבי ז"ל האט ריכטיג מקיים געוועהן דעם 'וקרא בו כל ימי חייו' זייענדיג דבוק בה' ובתורתו הקדושה זיין גאנצן לעבן. דער רבי האט געלעבט מיט תורה, און יעדע ריר זיינע איז געוועהן אויסגערעכנט עפ"י תורה. דער רבי האט געאטעמט 'תורה'. דער רבי ז"ל איז געוועהן א "לעבעדיגע ספר תורה"....